

Għaliex, mhux biss il-bnedmin iżda l-harsijiet ukoll u l-fatati donnhom jindehxu u jitnaffru u jgħibu meta hadd iżjed ma jkun irid jaf bihom.

Il-harsijiet u l-fatati ta' zmienna trid tħallas il-flus it-tajba biex tarahom, jixxadinjaw fuq xi ħajt imbajjad jew fuq xi liżar wieqaf, bil-mijiet tan-nies bil-qieghda ma' dwarek, idahhnu u jedhew u joħolmu ħajja kollha lwien u hena, bħal dik tal-fatati u l-harsijiet li mingħalihom ikunu qegħdin jaraw fuq l-imbajjad jew il-liżar li jkollhom biswithom.

Il-harsijiet u l-fatati ta' l-imghoddi kont tarahom b'la ma tħallas flus—meta ma kontx iddabbar xi haġa minn għandhom ukoll. U kienu isbaħ minn tal-lum. Kienu sbieħ u koroh daq-kemm jista' jkun sabiħ jew ikreh il-ħolm tal-bniedem, li la jista' jtifisser u lanqas jinkiteb jew jiġi mxebbah sewwà wara li jkun għadda u mar—holm saħħari, ta' fatati ta' lwien li ma jtifissrux, li jhenni lil dawk ta' xortihom tajba li jarawh, imqar darba biss ma' tul ħajjithom; jew ħolm li jwahħax, ta' biża' li ma jtifissirx li, ta' kull darba li taħseb fih wara li tkun ħlontu, jew li ssem-mih tħossok tistħajjel li għadda; u tghaggeb lil kull min jisim-ghek tithaddet fuqu u tfissru!

Kemm kienu tabilhaqq sbieħ iż-żmenijiet li fihom misserijietna kienu jgħixu mal-fatati u mal-harsijiet! Kemm kienu isbaħ miż-żmenijiet imdawla, imqajmin u fiergħa ta' lum! Il-fatati li ngħixu magħhom il-lum, meta nidraw bihom, idejquna u jxeb-bgħuna. Il-fatati ta' l-imghoddi kienu tabilhaqq sehem mill-ħajja tal-bniedem, li kienet iktar imlewna, inqas tqila u eħfef ħafna minn dik li qed ingħixu ahna, bil-għerf tagħna u bid-dawl ta' tagħlim li ninsabu fih.

XI HAĠA BAQA'.....

Ta' ERIN SERRACINO-INGLOTT

Lill-habib tiegħi,

id-DR. KAV. GUŻE' GALEA, Rumanzier.

Il-lejl għad ma daħalx u l-fiera f'xatt il-baħar
Maħnuqa nies tiffolla,
U bżajt li ħini u flusi ħlejthom kollha.
Iżda, ħabib, mhux kollox kollox tar mar-riħ...
Xi haġa baqa'!

U dħalt u lghabt mill-gdid sa l-bejgħ u x-xiri waqaf,
U dar kulhadd għad-dura,
U bżajt li ma kellix biex nargħa' lura.
Iżda, ħabib, mhux bwieti kollha sabu l-qiegh...
Xi haġa baqa'!

U wsalt sa fl-aħħar l-art fi trufijiet ir-raħal,
Għaliġa hadd ma rani;
L-għajnuna ried tallab, ħasibni għani.
Iżda, ħabib, lil dan ukoll insib x'nagħtih...
Xi haġa baqa'!

U qabeż fuqi wkoll ħalliel fid-dawl ta' qamar
Sabiex jisraqli ġidi;
U bżajt li ddawwar wisq, kont idi f'idi!
Iżda, ħabib, la l-lbies illellex kien jaqdih...
Xi haġa baqa'!

U f'nofs il-lejl ingbart għajjen sultan il-faqar,
Bil-jies maqtuġħ fuq arti...
Iżda fil-bieb laqgħetni mbissma marti...
Le, le, ħabib, mhux kollox kollox tar mar-riħ...
Xi haġa baqa'!...